

মুখ্যমন্ত্ৰী সমীপেষু সামুঙবীতাংনি ফিলথামচিবীৰীইনি পানদা

লোকনাথ ভৌমিকন' নাঙমানি চুবাচু ৰীনাঅ মন্ত্ৰি অকরানি দাগিমুঙ

অসা মীতাইনি উল' মন্ত্ৰি অকরা প্ৰফেসৰ (ডা.) মানিক সাহা থাঙনায় ২৩ অক্টোবৰনি সিমি তেই উয়সা চেঙফিখা মুখ্যমন্ত্ৰী সমীপেষু সামুঙবীতাং। মুখ্যমন্ত্ৰী সমীপেষু সামুঙবীতাংনি ফিলথামচিবীৰীইনি পানদাঅব' সীকাঙনি হায়ন' হাসতেনি জুদা জুদা আমচায়নি লুকুরক বৰগনি জীঙজাল, বিয়াল তেই ককসিলচামুঙন' তীয়য় মন্ত্ৰি অকরানি থানি চুবাচুনি বাৰ্গাই ফায়'। অ পানদাঅ ফায়নায় জত' লুকুরকনি জীঙজালরকন' সকমনাঅ মন্ত্ৰি অকরা সাকতাৰীই লুডাজিমুঙ রম'। অ সাল' মুখ্যমন্ত্ৰী সমীপেষু সামুঙবীতাংগ' নরসিংগড়নি ভাগলপুৱনি লোকনাথ ভৌমিক মকল নুগয়া বনি বুফাব' ১০০% মকল নুগয়া তেই বুমাব' ৩০% মকল নুগয়া আঙমা বায় আজিনানি লামা কীৰীই আঙগাই জীঙজাল' কীলায়জাক আঙমা বায় রাঙথঙনি চুবাচু সানীয় মন্ত্ৰি অকরা বায় মালায় ফায়খা। মন্ত্ৰি অকরা লোকনাথ ভৌমিকনি নাঙমানি কাগজপত্ৰরকন' নায়ীয় লগি লগিন' ন্যাশনাল হেলথ মিশননি মিশন ডিৰেক্টর ড. সমিত ৰায় চৌধুৰীন' নাঙমানি চুবাচু ৰীনা বাৰ্গাই দাগিমুঙ ৰীখা। বনি লগি লগিন' লুকুবসঙ হামক্ৰায় তেই লুকুবসঙ ৰীঙ নায়খুঙনি বিসিৎতাই লোকনাথ ভৌমিকনি নুখুঙন' বাহায় খীলায় চুবাচু ৰিউই মান আবন' নায়না বাৰ্গাই মন্ত্ৰি অকরা লুকুবসঙ হামক্ৰায় তেই লুকুবসঙ ৰীঙ নায়খুঙনি সেক্ৰেটাৰি তাপস ৰায়ন' দাগিমুঙ ৰীখা।

প্ৰতাপগড়নি টিঙ্কু ঋষিদাস রাঙথঙনি চুবাচু সানীয় মন্ত্ৰি অকরা বায় মালায়না ফায়খা। ব' তাকলায় বিসিঅন' ইলেকট্ৰিক ট্ৰান্সফৰমাৰনি বাৰ্গাই বনি কঙনীয় যাক মাতানসুখা। নুখুঙগ' খরকসা বন' আজিনায় তঙমানি অবহায় জীঙজাল' কীলায়মা বায় রাঙথঙনি বিয়াল' কীলায়ীয় মন্ত্ৰি অকরানি থানি নুখুঙনি বাৰ্গাই চুবাচু সানীয় মালায় ফায়খা। মন্ত্ৰি অকরা বনি কাগজপত্ৰরকন' নায়ীয় ন্যাশনাল হেলথ মিশননি মিশন ডিৰেক্টর ড. সমিত ৰায় চৌধুৰীন' নাঙমানি চুবাচু ৰীনা বাৰ্গাই দাগিমুঙ ৰীখা তেই লগি লগিন' লুকুবসঙ হামক্ৰায় তেই লুকুবসঙ ৰীঙ নায়খুঙনি সেক্ৰেটাৰি তাপস ৰায়ন' নায়খুঙনি বীখাকতাই রাঙথঙনি চুবাচু ৰীনা বাৰ্গাই দাগিমুঙ ৰীখা।

ৰামনগৰনি সুলেখা চক্ৰবতীনি কায়নীয় কিডনি হাময়া আঙমা বায় কাহাম খীলায় মকল নুগয়া আঙজাক তেই কাঁঠালতলিনি সুশান্ত মোদক সিরনি বেমাৰি মানজাক আঙমা বায় বৰগ রাঙথঙনি বিয়াল' কীলায়ীয় কাহাম খীলায় সাক নায়জাকমানয়া আঙমা বায় সাকনায়জাকনা বাৰ্গাই মন্ত্ৰি অকরানি থানি রাঙথঙনি চুবাচু সানীয় মালায়না ফায়খা। মন্ত্ৰি অকরা বৰগনি জীঙজালনি ককন' খীনাউই লগি লগিন' বৰগনি সাকহাময়ান' ৰীকজাক কাগজপত্ৰরকন' নায়ীয় জিবিপি সাকাহাম নকনি মেডিক্যাল সুপাৰ ডা. শঙ্কৰ চক্ৰবতীনি' নাঙমানি চুবাচু ৰীনানি বাৰ্গাই দাগিমুঙ ৰীখা। অবহায়খেন' মুখ্যমন্ত্ৰী সমীপেষু সামুঙবীতাংগ' ফায়নায় জত' লুকুরকনি জীঙজালরকন' সকমথানি গানাঅ তঙনায় হীনীয় ককৰিখা মন্ত্ৰি অকরা।

মুখ্যমন্ত্ৰী সমীপেষু সামুঙবীতাংগ' বৰগন' কাৰীইব' মন্ত্ৰি অকরানি সেক্ৰেটাৰি ড. প্ৰদীপ কুমাৰ চক্ৰবতী, সাকহাম নায়খুঙনি সেক্ৰেটাৰি কিৰণ গিত্যে, লুকুবসঙ হামক্ৰায় তেই লুকুবসঙ ৰীঙ নায়খুঙনি সেক্ৰেটাৰি তাপস ৰায়, জিবিপি সাকহাম নকনি মেডিক্যাল সুপাৰ ডা. শঙ্কৰ চক্ৰবতী, অটল বিহাৰী বাজপেয়ী ৰিজিওন্যাল ক্যান্সাৰ হসপিটালনি মেডিক্যাল সুপাৰ ডা. এস দেববৰ্মা, ন্যাশনাল হেলথ মিশননি মিশন ডিৰেক্টর ড. সমিত ৰায় চৌধুৰী আকসঙ মানজাক ফায়খা।